

Khatter Visit

केन्द्रीय बिजली मंत्री मनोहर लाल खट्टर होंरें जम्मू-कश्मीर दी महत्वै आहली पन-बिजली परियोजनाएं दा जायजा लैता-जेदे च इक ज्हार मैगावाट आहली पकल Dul- 624 मैगावाट आहली Kiru ते 540 मैगावाट आहली Kwar परियोजना शामिल ऐ। NHPC दे अध्यक्ष ते मैनेजिंग डायरेक्टर होंरें मंत्री होंरें गी त्रै निर्माणधीन प्रोजेक्टें दे बक्ख-बक्ख पैहलुएं बारे दस्सेया। मंत्री होंरें पकल- दुल ते Kiru परियोजना गी दिसम्बर 2026 च ते Kwar परियोजना गी मार्च 2028 तगर पूरा करने दे निर्देश जारी कीते। 2 दिन दे अपने दौरें गी सम्पन्न करदे मौके मंत्री होंरें जम्मू-कश्मीर च पन-बिजली परियोजनाएं गी मजबूत करने लेई केन्द्र दी वचनबद्धता गी फही पक्का कीता। उनें आखेया.....

<><><><><><>

Jammu Rly Div.-Ist Year

पिच्छले बरे 6 जनवरी गी जम्मू डिविजन गी भारत दे 70में रेलवे डिविजन दे तौर पर कायम कीता गया। इसदा लगभग इक बरा पूरा होई गेआ ऐ। इस इक बरे च इसने केई ऐतिहासिक ते टकोहदियां उपलब्धियां हासल कीतियां न। इसदा उदघाटन प्रधानमंत्री नरेन्द्र मोदी होंरें कीता हा। जम्मू रेलवे डिविजन नै ढांचे-राबते ते पूरे-पराते कारवाइयें आहले सरिस्ते सनें केई संगेमील हासल कीते न। इंदे च उधमपुर-श्रीनगर -बारामुला रेल लिंक दा चालू होना- चनाव ते अंजी पुल दा शुरु होना -वंदे भारत एक्सप्रेस सेवा दा शुरु होना शामिल ऐ- जेदे कन्ने सैलसफा च बाददा होआ ऐ ते चीजे बस्ते दी ढोआई बी सौखी होई ऐ। इनें उपलब्धियें बारे दस्सदे होई सीनियर डिविज़नल Commercial Manager Uchit Singhal होंरें आखेया.....

<><><><><><>

Itoo- Teachers

समाज कल्याण मंत्री स्कीना इतू होंरें आखेया जे शिक्षक जिम्मेदार नागरिक तयार करने ते समाज च मूल्लें कदरें गी मजबूत करने आस्तै महत्वै आहली ते निर्णायक भूमिका निभाई सकदे न। एह गल्ल मंत्री होंरें उधमपुर च अध्यापकें दे इक रोजा कन्वेंशन गी सम्बोधित करदे होई आखी। अपने सम्बोधन च इतू होंरें प्रगतिशील ते जागरुक समाज बनाने च अध्यापकें दी भूमिका गी उजागर कीता।

मंत्री होरें अध्यापकें गी प्रगतिशील समाज दे सेई मायनें च वास्तुकार दस्सेया। उनें आखेया जे अध्यापकें दा योगदान कक्षाएं ते कताबें थवां केई गुणा अग्गे ऐ। उनें शिक्षकें गी आखेया जे ओह शिक्षा आहले क्षेत्र च आवा रदी चुनौतियें कन्ने निबडने लेई नमीं-नमीं तकनीकें ते तौर तरीकें गी अपनान।

<><><><><><>

Mini Marathon

युवा सेवाएं ते खेड्डें सरबंधी निदेशालय जम्मू ते कश्मीर आसेआ औंदी पैहली फरवरी गी जम्मू च Run with the rising sun यानि चढदे सूरज दे कन्ने द्रौड नांs आली इक मिनी मैराथन दा आयोजन कीता जा'रदा ऐ। 13एं ब'रें शा लेइयै 18एं ब'रें धोड़ी दी उम्मी दे बच्चें लेई आयोजित कीती जाने आहली इस लम्मी द्रौड आले कार्यक्रम दा विशेषार ऐ Run for Health, Run for hapiness यानि सेहत् लेई द्रौड, खुशी लेई द्रौड। बक्ख-बक्ख उम्मी दे ते बक्खरे-बक्खरे तंदरूस्ती देस्तरें आले प्रतिभागिं लेई आयोजित कीती जाने आहली इस मैराथन च 3 श्रेणिं-3 किलोमीटर, 5 किलोमीटर ते 10 किलोमीटर दी द्रौड करोआई जाहग। एह मिनी मैराथन पैहली फरवरी गी बड्डलै 7 बजे जम्मू युनिवर्सिटी थमां शुरू होग ते मेद ऐ जे खिते दे बक्ख-बक्ख हिस्सें थमां खरी मती गिनतरी च विद्यार्थी ते युवा एथलीट पूरे जोश कन्ने एहदे च हिस्सा लैडन।

<><><><><><>

British MP-PoJK

ब्रिटेन दे सीनियर सांसद बॉब ब्लैकमैन होरें जम्मू-कश्मीर रियासत बारें सख्त ब्यान दिंदे होई आखेया जे इस समूलचे इलाके पर भारत दा हक ऐ। जयपुर च इक विशेष कार्यक्रम च बोलदे होई उनें पाकिस्तान दे नजैज कब्जे आहले कश्मीर पर पाकिस्तान दे नियंत्रण दी नुक्ताचीनी करदे होई इसी इक गैर-कनूनी कब्जा करार दिता ते समूलचे इलाके गी भारत कन्ने परतियै जोड़ने दा आहवान कीता। ब्लैकमैन होरें आखेया जे उनें 1992 थमां गै दफा 370 गी खत्म करने दा लगातार समर्थन कीता ऐ ते भारत दी संप्रभुता- एकता ते इलाकाई अखंडता लेई अपने लम्मे चिरे थमां समर्थन गी दोहराया ऐ। उनें आखेया.....

<><><><><><>

Tenants Verification

औंदे गणतंत्र दिवस समारोह ते सुरक्षा दे बधे उपाएं गी ध्यानै च रखदे होई जम्मू पुलस नै जम्मू दे जिला मैजिस्ट्रेट दे बावजूद अपने किराएदारें दी तस्दीक करने च नाकाम रौहने आहले मकान मालकें खलाफ सख्त कारवाई शुरु कीती ऐ। अजें तगर पुलस नै सरकारी हुकमै दी पालमा नैई करने लेई- केंई मकान मालकें खलाफ मामला दर्ज कीता ऐ। उनें लोकें खलाफ भारतीय न्याय संहिता दी धारा 223 तैहत कारवाई कीती गई ऐ- जिनें अपने किराएदारें दी पुलस दी तस्दीक कीते वगैर अपने रिहायशी परिसर च रखिये नियमें दी उल्लंघना कीती ऐ। जम्मू पुलस नै सब्बनै मकान मालकें गी गुजारिश कीती ऐ जे ओह किराएदारें दी तस्दीक सरबंधी दिशा-निर्देशों दी सख्ती कन्नै पालमा करने ते पुलस गी सैहयोग देन। हाल च गै किराएदार पोर्टल दा अनावरण करदे होई जम्मू दे एस.एस.पी. जोगिन्दर सिंह होरें आखेया.....

<><><><><><>

Atiqa Mir Karting Championship

जम्मू-कश्मीर दे श्रीनगर दी 11एं बरें दी कार्टिंग रेसर अतिका मीर नै मिनी वर्ग (8 शा 12 बरे दे वर्ग) थमां जूनियर S 125 वर्ग (12 शा 14 बरे आहले वर्ग) च शानदार प्रदर्शन करदे होई अबुधाबी दे फार्मूला 1 ट्रैक पर IAME UAE कार्टिंग चैम्पियनशीप दे 7में राउंड दौरान दुनिया भरै च शीर्ष 5 च जगह हासल करने आहली पैहली भारतीय बनी गई ऐ। एह प्रतियोगिता अबुधाबी दे फॉर्मूला 1 ट्रैक यास मरीना सर्किट च आयोजित कीती गेदी ऐ। पुरुष प्रधान लाइनअप च 35एं ड्राइवरें च पंजमी थाहरै पर रौहने कन्नै आतिका IAME UAE चैम्पियनशिप दे इतिहास च शीर्ष 5 फिनिश हासल करने आहली पैहली महिला बी बनी गई ऐ। IAME UAE कार्टिंग चैम्पियनशिप संयुक्त अरब अमीरात च इक प्रमुख पेशेवर कार्ट रेसिंग श्रृंखला ऐ- जेहड़ी बक्ख-बक्ख बरेसु दे समूहें च उच्च प्रदर्शन आहले IAME एक्स 30 इंजनै मकाबला करने आहले युवा प्रतिभाएं गी इक मंच प्रदान करदी ऐ।

<><><><><><>